



లేగదూడకు అన్నప్రాశన, నామకరణ

సీతానగరం (రాజానగరం): గోమాతను అయితే గోమాతను పూజించడమే పూజిస్తే సిరిసంపదలు, పాడిపంటలు కాకుండా గోమాతకు, గిత్తకు వివాహం పుష్కలంగా ఉంటాయని, సకల పాపాలు పోతాయనే నమ్మకం.

లేగదూడలకు అన్నప్రాశన, నామకరణ మహోత్సవం చేస్తున్న వెంకటేశ్వరావు, కృష్ణవేణి దంపతులు

అన్నప్రాశన, నామకరణం మహోత్సవం వాన్ని వైభవంగా జరిపించారు మండలంలోని చినకొండపూడి పంచాయతీ రామదుర్గ కాలనీకి చెందిన సూరపురెడ్డి వెంకటేశ్వరావు, కృష్ణవేణి దంపతులు. అనంతరం 50 మంది మహిళలతో శ్రీనాథ్యవ్రతం ఆచరించారు.

రమణీయం.. శివకేశవుల దివ్య కల్యాణం



రమణీయంగా సాగిన స్వామివార్ల కల్యాణం

ద్రాక్షారామ (రామచంద్రపురం రూరల్): పంచారామ క్షేత్రమైన ద్రాక్షారామలో వేంచేసి ఉన్న భీమేశ్వరస్వామివారి ఆలయంలో శివకేశవుల దివ్య కల్యాణ మహోత్సవం శనివారం రాత్రి వైభవంగా జరిగింది. మూల విరాట్ మాణిక్యాంబ సమేత భీమేశ్వరస్వామి, క్షేత్ర పాలకులైన లక్ష్మీ సమేత నారాయణస్వామి, చండికా సమేత సూరేశ్వరస్వామివార్ల కల్యాణ మహోత్సవం కనులపండువగా జరిపించారు. తెల్లవారుజామున 5.31 గంటలకు స్వామివార్లను, అమ్మవార్లను కల్యాణ మూర్తులను గావించిన అనంతరం ఆలయంలో ఎదురు సన్నాహంతో కల్యాణోత్సవం ప్రారంభమైంది. సాయంత్రం 4 గంటలకు దేవస్నానం బ్రహ్మలు, అర్చకులతో అంకురార్పణ, ధ్వజారోహణ గావించారు. అనంతరం సాయంత్రం అరు గంటలకు నందివాహనంలో బ్యాండుమేళాలు, బాణసంచాకాల్పుల మధ్య నగరోత్సవం నిర్వహించారు. కల్యాణ వేదిక వద్దకు కల్యాణ మూర్తులుగా ఉన్న



కల్యాణాన్ని తిలకించేందుకు విచ్చేసిన భక్తులు



కల్యాణానికి సమర్పించిన లడ్డూలతో చక్రీ

స్వామివార్లను తోడ్కొని వచ్చారు. దేవస్నానం బ్రహ్మలు దేవుల పల్లి కృష్ణమూర్తి, దేవులపల్లి ఫణిరామకృష్ణ సుముహూర్తమైన రోహిణి నక్షత్రముక కన్యా లగ్నంలో

రాత్రి 10.55 గంటలకు స్వామి, అమ్మవార్ల శిరస్సులపై జీలకర్రబెల్లం ఉంచారు. తదుపరి మూంగల్యధారణ గావించారు. అనంతరం ముత్యాల తలంబ్రాలు పునహాసి పూజ గావించారు. నీరాజన మంత్రప్రార్థనల సమర్పణతో కల్యాణం ముగిసింది. భక్తులు అధిక సంఖ్యలో పాల్గొని స్వామివార్ల కల్యాణ మహోత్సవాన్ని తిలకించారు. భీమేశ్వరస్వామివారి కల్యాణానికి తిరుమల తిరుపతి దేవస్నానం ఆధ్వర్యంలో పట్టు వస్త్రాలను సమర్పించారు.

342 కేజీల లడ్డూ సమర్పణ

ద్రాక్షారామ (రామచంద్రపురం): శ్రీభీమేశ్వరస్వామివారి కల్యాణానికి ద్రాక్షారామకు చెందిన చక్రీ స్వీట్స్ అధినేత కంచర్ల చక్రీ 342 కేజీల మిఠాయి లడ్డూ తయారు చేసి అందజేశారు. క్షేత్ర పాలకులైన లక్ష్మీ సమేత నారాయణస్వామి, చండికా సమేత సూరేశ్వరస్వామివార్లకు చెరొక 11 కేజీల లడ్డూను సమర్పించారు.

అలరించిన పిల్లల పండగ

- ఉత్సాహంగా పాల్గొన్న చిన్నారులు
- సాంస్కృతిక పోటీలు ప్రారంభం

కాకినాడ కల్పరత్:

చిన్నారుల్లో సృజనాత్మకతను వెలికి తీసేందుకు క్రియ ఫౌండేషన్ చేస్తున్న కృషి అభినందనీయమని జనవిజ్ఞాన వేదిక రాష్ట్ర కన్వీనర్ బ్రహ్మానందరెడ్డి అన్నారు. జేఎన్టీయూకే ప్రాంగణంలో క్రియ ఫౌండేషన్ ఆధ్వర్యంలో పిల్లల పండుగ పేరిట రాష్ట్రస్థాయి అంతర పాఠశాలల సాంస్కృతిక పోటీలు శనివారం ప్రారంభించారు. ఈ సందర్భంగా ఏర్పాటు చేసిన సభకు విశిష్ట అతిథిగా విచ్చేసిన ఎమెస్కో పబ్లికేషన్స్ అధినేత విజయకుమార్ మాట్లాడుతూ ఈ ప్రాంగణం



విద్యార్థినుల నృత్య ప్రదర్శన

నిజంగా పిల్లల పండుగ గానే ఉండవచ్చు. బాల ఉత్సవంలో సంస్థ (కొత్తగూడెం) కన్వీనర్ మాట్లాడుతూ పిల్లలు తమలో ఉన్న నైపుణ్యాలను ప్రదర్శించేందుకు ఇది మంచి వేదికన్నారు. మట్టిలో మాణిక్యాలను వెలుగులోకి తీసుకొచ్చి ప్రపంచానికి పరిచయం చేసేందుకు తమ సంస్థ



వ్యాసరచన పోటీలో పాల్గొన్న విద్యార్థులు

సాంస్కృతిక కార్యక్రమాలు అలరించాయి. ఫౌండేషన్ గౌరవ అధ్యక్షుడు సిహెచ్.శ్రీరామచంద్రమూర్తి, అధ్యక్షుడు పి.శ్రీనివాసరావు, ఉపాధ్యక్షుడు జె.జయదేవరావు, కోశాధికారి ఎస్.వెంకటరమణ, నవరసర వ్యవస్థాపకుడు గురుప్రసాద్, సీఎన్ మూర్తి, మణిమాల పాల్గొన్నారు.

కిర్లంపూడి (జగ్గంపేట): ఫిబ్రవరి 13 నుంచి 15 వరకు మండల కేంద్రమైన కిర్లంపూడిలో నిర్వహించే 37వ రాష్ట్ర స్థాయి జూనియర్స్ ఖోఖో చాంపియన్షిప్ పోటీల్లో పాల్గొనే జిల్లా బాలబాలికల జట్లు ఎంపిక శనివారం కొక్కాండ రామ శేషగిరిరావు పంతులు ప్రభుత్వోన్నత పాఠశాలలో నిర్వహించారు. బాలుర జట్టులో పెద్దాపురం మండలం దివిలికి చెందిన ఆర్.శివరాజునాయులు, ఎమ్.రమేష్, ఎమ్.సాయి వెంకట్, జి.నాగేంద్ర, ఎస్.మణికంఠ, పి.వెంకట్, వి.చిన్ని, పితాపురం మండలం విరవకు చెందిన పి.సూర్యం, పి.చందు, ఎస్.వరప్రసాద్, బి.దుర్గాప్రసాద్, జి.సత్యేంద్ర,

జిల్లా ఖోఖో జట్లు ఎంపిక

బి.రామసురేష్, విరవాడకు చెందిన ఎమ్.వెంకటరమణ, పి.నవీన్, కె.సాయిరాం, ఎ.వీరశేఖర్, పి.కె పవన్తో పాటు కాకినాడకు చెందిన ఎమ్.రాజేష్, సామర్లకోటకు చెందిన బి.కిశోర్ ఉన్నారు. అలాగే బాలికల జట్టులో కిర్లంపూడి మండలం గెద్దనాపల్లికి చెందిన పి.చక్రలనూష, సీహెచ్ దివ్య, ఎ.నాగదేవి, బి.అమృత, మణిదీపిక, కోటనందూరు మండలం కొట్లాంకు చెందిన బీవల్ సౌందర్య, ఏపీత్రయంకు చెందిన కె.శ్యామల, బి.ఉమామహేశ్వరి, వై.మ

హాలక్కి, సామర్లకోటకు చెందిన బి.శాంతి, వి.వెంకటలక్ష్మి, బి.లిఖిత, తాళ్లరేవుకు చెందిన ఎల్.వీరవేణి, నరేంద్రపురానికి చెందిన బి.దుర్గ, వేటపాలంకు చెందిన ఎస్.లక్ష్మి, కిర్లంపూడికి చెందిన బి.పూర్ణిమ, ఎం.రత్నం, రత్నం, సీహెచ్ చిన్నారి, ఇంద్రపాలెంకు చెందిన సీహెచ్ రమ్య, వడ్డమూరుకు చెందిన యు.పాపలు ఎంపికయ్యారు. క్రీడాకారులకు ఈనెల 29 నుంచి శిక్షణ ఇవ్వడం జరుగుతుందన్నారు. ఖోఖో సంఘం అధ్యక్షుడు ఎం.జానకీరామయ్య, వైస్ ప్రెసిడెంట్ చదలవాడ బాబి, సర్పంచ్ పెంటకోట నాగబాబు, వీసీ మెంబర్ పాముల చంటి, పూర్వ క్రీడాకారులు పాల్గొన్నారు.

'కందరెడ్డి'కి నేషనల్ ఇంటిగ్రేషన్ అవార్డు



రోశయ్య చేతుల మీదుగా అవార్డు అందుకుంటున్న కందరెడ్డి కడియం (రాజమహేంద్రవరం రూరల్): మండలంలోని దుళ్ల గ్రామానికి చెందిన సత్తి భాస్కరెడ్డి (కందరెడ్డి) శుక్రవారం నేషనల్ ఇంటిగ్రేషన్ అవార్డు అందుకున్నారు. హైదరాబాదుకు చెందిన సోషల్ వలంటరీ ఆర్గనైజేషన్ సంస్థ ఆయనను ఈ అవార్డుకు ఎంపిక చేసింది. ఈ అవార్డును రిపబ్లికేడ్ను పురస్కరించుకుని హైదరాబాదులోని పొట్టి శ్రీరాములు తెలుగు యూనివర్సిటీలో మాజీ గవర్నర్ రోశయ్య చేతుల మీదుగా అందజేశారు. వ్యవసాయ రంగంలో వినూత్న పంథాను అనుసరిస్తూ అత్యుత్తమ దిగుబడులు సాధించడంతో పాటు, వ్యవసాయం ద్వారా వచ్చిన ఆదాయంలో సగభాగాన్ని కడియం, ఆలమూరు తదితర మండలాల్లోని పలు గ్రామాల్లో సేవా కార్యక్రమాలకు వెచ్చిస్తున్న కందరెడ్డి సేవలను ఈ సందర్భంగా అభినందించారు.

టెన్వీల్లో నూరు శాతం ఫలితాలు సాధించాలి

కాకినాడ రూరల్: జిల్లాలోని ప్రభుత్వ పాఠశాలల్లో 10వ తరగతి పబ్లిక్ పరీక్షల్లో నూరు శాతం ఫలితాలు సాధించేలా



సమావేశంలో మాట్లాడుతున్న జేసీ-2 రాధాకృష్ణమూర్తి

విద్యాబోధన చేయాలని జాయింట్ కలెక్టర్-2 జె.రాధాకృష్ణమూర్తి ఆదేశించారు. కలెక్టరేట్లోని విధానగతమి సమావేశ మందిరంలో శనివారం జిల్లాలో విద్యాశాఖ పాఠశాలల్లో అందిస్తున్న విద్యాబోధన, మాలిక సదుపాయాలు, పదో తరగతి పరీక్షల్లో నూరుశాతం ఫలితాలు సాధించేందుకు ఉపాధ్యాయులు తీసుకోవలసిన చర్యలపై జిల్లా విద్యా శాఖాధికారి, సర్వశిక్షాభియాన్ ప్రాజెక్టు అధికారి, ఉప విద్యాశాఖాధికారులు, ఎంఈఓలు, ప్రధానోపాధ్యాయులతో నిర్వహించిన సమీక్ష సమావేశంలో ఆయన మాట్లాడారు. కలెక్టర్ కార్తీకేయ మిశ్రా ఆదేశాల మేరకు సీ, డీ గ్రేడులలో ఉన్న వారిని కూడా ఏ గ్రేడులోకి వచ్చేలా ఉపాధ్యాయులు, ఎంఈఓలు కృషి చేయాలని సూచించారు. నిధులు ఖర్చు చేయని సఖినేటిపల్లి, రాయవరం ఎంపీడీఓలతో లేఖ రాసి డ్వయా, పీడీ, డీఈఓకు పంపించాలన్నారు. 32 ప్లీఫీల్డ్లో 26 పనులు పూర్తి చేశారని, మిగిలిన ఆరు అవసరం లేనందున నిధులు వినియోగించలేదని వాటిని డ్వయా పీడీ రాజకుమారికి పంపించాలని జేసీ-2 రాధాకృష్ణమూర్తి ఆదేశించారు. డీఈఓ ఎస్.అబ్రహం, ఎస్.ఎస్.ఎం పీఓ ఎం.శేషగిరి, డ్వయా పీడీ జి.రాజకుమారి పాల్గొన్నారు.

వృత్తంతర శిక్షణ ప్రారంభం

కాకినాడ రూరల్: కాకినాడ ఏజీఎం రెసిడెన్షియల్ పాఠశాలలో రాష్ట్ర విద్యా పరిశోధన శిక్షణ సంస్థ, రాష్ట్రీయ మాధ్యమిక శిక్షాభియాన్ ఆధ్వర్యంలో శనివారం జిల్లా విద్యాశాఖ పర్యవేక్షణలో డీఎస్సీ-2014 పాఠశాల సహాయకుల (సాంఘికకార్యక్రమం)కు వృత్తంతర శిక్షణను జిల్లా విద్యాశాఖాధికారి ఎస్.అబ్రహం ప్రారంభించారు. డీఈఓ మాట్లాడుతూ నాలుగు రోజుల పాటు శిక్షణ ఉంటుందని కోర్స్ డైరెక్టరుగా కాకినాడ ఉప విద్యాశాఖాధికారి ఎల్.గణేష్బాబు వ్యవహరిస్తారని అన్నారు. జిల్లా నుంచి 76 మంది ఉపాధ్యాయులు హాజరయ్యారు.

30న మౌనం పాటించండి

కాకినాడ రూరల్: స్వాతంత్ర్యం కోసం పోరాడి ప్రాణాలర్పించిన త్యాగదనులను స్మరించుకుంటూ ఈ నెల 30వ తేదీ ఉదయం 11 గంటలకు రెండు నిమిషాలు మౌనం పాటించాలని కలెక్టర్ కార్తీకేయ మిశ్రా శనివారం సూచించారు. ప్రభుత్వ ఆదేశాల మేరకు అన్ని ప్రభుత్వ కార్యాలయాల్లోని ఉద్యోగులు కూడళ్లలో, ఒకే చోట పని చేసే ప్రజలు సమూహాలుగా ఆ రోజు ఉదయం 11 గంటలకు సైరన్ వేసిన వెంటనే రెండు నిమిషాలు మౌనం పాటించాలని కలెక్టర్ కార్తీకేయ మిశ్రా వివరించారు.